



अधिकतम 34.0 डिग्री  
न्यूनतम 25.2 डिग्री

रोहतक, सोमवार, 18 अगस्त, 2025

# हरिभूमि जीटी रोड न्यूज

12 भारी बरसात से रिहायशी कॉलोनिनों में जलभराव

12 अभिमान रूपी मटकी तोड़कर ज्ञान रूपी मतखन पाएं



## खबर संक्षेप

**युवती संग रिलेशनशिप में रह रहा युवक लापता**  
यमुनानगर। थाना व्यासपुर क्षेत्र की एक बस्ती से युवक लापता हो गया। यहां युवक रिलेशनशिप में युवती संग रह रहा था। युवती ने व्यासपुर पुलिस को शिकायत में बताया कि शेरगढ़ गांव का 27 वर्षीय युवक उसके साथ बस्ती में रिलेशनशिप में रह रहा था। वह 15 अगस्त को 11 बजे घर से बिना बताए कहीं चला गया। जिसके बाद वह घर नहीं लौटा। काफी तलाश करने पर भी उसका पता नहीं चला है। पुलिस ने मामला दर्ज कर लिया है।

**चोरी के मामले में दो आरोपी गिरफ्तार**  
अंबाला। थाना अंबाला सदर में दर्ज चोरी के मामले में पुलिस ने आरोपी मोहित उर्फ पखी व रणजीत को गिरफ्तार किया है। सदर थाना प्रबंधक र उप-निरीक्षक शम्भू लाल ने बताया कि गांव धुरकड़ा के कुलबीर सिंह ने 14 अगस्त 2025 को शिकायत दर्ज करवाई थी कि आरोपी मोहित ने उसकी कंबाइन के पार्ट्स चोरी कर लिए हैं। इस शिकायत पर पुलिस ने मामला दर्ज किया था।

**हेरोइन और गाड़ी सहित तस्कण को किया काबू**  
अंबाला। थाना अंबाला सदर क्षेत्र के बलाना कट पुल के नीचे गांव झुगियां जाने वाले रास्ते से नशा तस्करी के मामले में पुलिस ने आरोपी परविंद को 12 ग्राम 40 मिलिग्राम हेरोइन व गाड़ी सहित गिरफ्तार किया है। प्रबंधक थाना सदर उप निरीक्षक शम्भू लाल ने बताया कि 16 अगस्त 2025 को पुलिस दल को सूचना मिली थी। सूचना के बाद पुलिस ने उक्त रास्ते पर नाकाबंदी कर आरोपी को काबू किया। विधिवत तलाशी लेने पर उससे 12 ग्राम 40 मिलिग्राम हेरोइन बरामद की।

**पत्नी पर ब्लेड से हमला कर किया घायल**  
यमुनानगर। गांव अमादलपुर में पति ने पत्नी पर ब्लेड से वार कर घायल कर दिया। गांव अमादलपुर निवासी रूकसाना ने बताया कि उनके तीन बच्चे हैं। कुछ समय से पति गुलशेर से उसका किसी बात पर विवाद चल रहा है। इसी विवाद में 15 अगस्त की दोपहर भी गुलशेर घर पर आया और झगड़ा करने लगा। इसमें गुलशेर ने उस पर ब्लेड से कई वार किए। इसमें उसकी बाजूओं पर ब्लेड से कट लगे। जिससे वह घायल हो गई।

**चाचा-भतीजे पर हमले के आरोप में एक नामजद**  
यमुनानगर। गांव लल्हाड़ी खुर्द निवासी कृपाल कांत ने बताया कि उससे व चाचा प्रमोद कुमार से 15 अगस्त की सुबह करीब 10 बजे रजत नाम के युवक ने गाली-गलौज शुरू कर दी। इसका विरोध किया तो रजत ने लोहे के गुदाले से उसे व उसके चाचा प्रमोद कुमार पर हमला कर दिया। हमले में उसके चाचा प्रमोद कुमार को टांग में गंभीर चोट आई। शौर सुनकर जब आसपास के लोग इकट्ठे हुए तो रजत मौके से भाग गया।

## छावनी में 'एक पेड़ मां के नाम' जिला स्तरीय वन महोत्सव कार्यक्रम पर्यावरण संरक्षण के लिए हमें पेड़ों का करना होगा पोषण : अनिल विज

■ प्रधानमंत्री नरेंद्र मोदी के मार्गदर्शन में शुरू हुआ है एक पेड़ मां के नाम अभियान : मंत्री हरिभूमि न्यूज ॥ अंबाला



अंबाला। समारोह में मौजूद लोगों को संबोधित करते मंत्री अनिल विज।

परिवहन एवं श्रम मंत्री अनिल विज ने कहा कि प्रधानमंत्री नरेंद्र मोदी के मार्गदर्शन में एक पेड़ मां के नाम अभियान शुरू किया गया है। प्रधानमंत्री के एक-एक शब्द एवं वाक्य का गहरा अर्थ होता है। एक पेड़ मां के नाम का अर्थ यही है कि जो ममता भरा संबंध एक बच्चे का अपनी मां के साथ होता है वही भावनात्मक संबंध हमारा पेड़ के साथ होना चाहिए। जिस प्रकार मां अपने बच्चे को स्नेह, प्यार एवं उसका संरक्षण करती है, उसी प्रकार हमें पेड़ों के साथ करना है, उनका पालन-पोषण करना है। यदि कोई पेड़ों को क्षति पहुंचाने की कोशिश करता है तो उसका संरक्षण भी करना है।

उन्होंने कहा कि पेड़-पौधे बचाए रखने के भाव को मन में रखते हुए हमें कार्य करना है और आंकड़े प्रस्तुत करने हैं। उन्होंने कहा कि अंबाला छावनी में हर वार्ड व गांव में जरूरत अनुसार पौधे लगाए जाएंगे। विज छावनी के गांधी ग्राउंड में 'एक पेड़ मां के नाम' जिला स्तरीय वन महोत्सव कार्यक्रम में बतौर मुख्य अतिथि संबोधित कर रहे थे। उन्होंने कहा कि जीवन के लिए पेड़-पौधे महत्वपूर्ण होते हैं। पेड़ों से वायु है और वायु से आयु है यानि जितनी स्वस्थ वायु होगी उतनी ही आयु होगी। धरती को हरा-भरा बनाने के लिए जहां हमें अधिक से अधिक पेड़ पौधे लगाने हैं तो वहीं इससे ज्यादा उनका संरक्षण भी करना है। कार्यक्रम के दौरान मंत्री अनिल विज के साथ-साथ नगर परिषद अध्यक्ष व उपाध्यक्ष सहित अन्य ने गांधी ग्राउंड में कदंब के पौधे लगाए। उन्होंने बताया कदंब पौधे की विशेषता है कि भगवान श्री कृष्ण इसी कदंब पेड़ के नीचे बैठकर लीलाएं करते थे। बांसुरी बजाते थे व गायों के साथ समय बिताते थे। यानि जो भी इस पौधे को लगाएगा उसे भगवान श्री कृष्ण की लीलाओं का स्मरण होगा। उन्होंने कहा कि यहां कदंब के पौधे लगाने के साथ-साथ अन्य पौधे भी लगाए जाएंगे। विज ने इस मौके पर यह भी कहा कि हरियाली हमारे जीवन का अभिन्न अंग है। पहले धरती एवं मैदानों पर पेड़ पौधों का कब्जा होता था। विकास की दृष्टि से बड़ी बड़ी परियोजनाएं एवं अन्य निर्माण कार्य हो रहे हैं जिससे पेड़ पौधों का कब्जा छिन गया है। पर्यावरण का

**प्रोत्साहन राशि दी**  
कार्यक्रम में विद्यार्थियों ने गीत व नुक्कड़ नाटक के माध्यम से पर्यावरण संरक्षण बारे संदेश दिया। कैबिनेट मंत्री ने प्रस्तुतियां देने वाले प्रत्येक बच्चे को 2100-2100 रूपए की प्रोत्साहन राशि अपने स्वीचिड कोष से देने की घोषणा की। यहां पहुंचने पर डीएफओ राकेश कुमार माथुर व एसडीएम विनेश कुमार ने पुष्पगुच्छ देकर उनका अभिनंदन किया।

जाए तो जीना बहुत मुश्किल है। उन्होंने कहा कि हमारे वायुमंडल में 78 प्रतिशत नाइट्रोजन गैस व 21 प्रतिशत ही ऑक्सीजन है बाकी अन्य ओजोन इत्यादि हैं। सूर्य की किरणें यदि बिना ओजोन लेयर के धरती पर सीधी पड़ जाए तो जीना बहुत मुश्किल है। हमें अधिक से अधिक पौधे लगाकर अपनी धरती को धरा धरा करना है।

**ये रहे मौजूद**  
मौके पर ईओ नगर परिषद देवेन्द्र नरवाल, नगर परिषद प्रधान स्वर्ण कौर, उप प्रधान ललिता प्रसाद के अलावा भाजपा नेता विकास बहगल, रवि बुद्धिद्वारा, हर्ष बिंद्रा, प्रवेश शर्मा, बीएस बिंद्रा, संजीव सोनी, अजय बवेजा, राजीव गुप्ता डिंपल, किरणपाल चौहान, तरविंदर सिंह, सुभाष शर्मा, बलित नागपाल, भारत भूषण कोछड़, नरेश शर्मा, पुनीत सरपाल, मदन लाल शर्मा, विजेन्द्र चौहान, आरती सहाय, रामबाबू यादव, फकीरचंद सैनी, बलविंदर सिंह, बलकेश वत्स, बिल्लू राणा, मदन लाल शर्मा, श्याम सुंदर अरोड़ा भी मौजूद रहे।

**उन्होंने गये पर्व**  
संकाय सदस्यों के लिए डॉ. लता खेड़ा साइंस व डॉ. विनिता भोंकर, डॉ. अशोक कुमार ने नामांकन भरा है। इंजीनियरिंग के लिए डॉ. मंजीत सिंह ला : डॉ. सुधीर कुमार कॉमर्स एंड मैनेजमेंट : डॉ. दिनेश धनखड़ ने नामांकन भरा है। फीमेल टीचर फैक्ट्री के लिए डॉ. ज्योत्सना गुप्ता, सोशल साइंस के लिए डॉ. राज रान, डॉ. विजेन्द्र सिंह और साइंस के लिए डॉ. हरदेव सिंह, डॉ. संगीता ने नामांकन भरा है। आईआईएचएस के लिए डॉ. ज्योति चौहान, डॉ. रजनी गोयल, डॉ. रिनु सेनी, फैक्ट्री ऑफ एजुकेशन के लिए डॉ. जितेंद्र आवर्य और डॉ. राजवीर सिंह ने नामांकन भरा है।

## कुवि शिक्षक संघ का चुनाव 26 अगस्त को



कुरुक्षेत्र। प्रधान पद के लिए नामांकन सौंपते डॉ. जीतेंद्र खटकड़।

■ आज वापस लिए जा सकेंगे नामांकन, पांच पदों के लिए कुल 13 ने जमा करवाए पर्व

इन्होंने गये पर्व

कुरुक्षेत्र विश्वविद्यालय शिक्षक संघ (कुटा) चुनाव 26 अगस्त को होगा। प्रधान पद के लिए डॉ. जीतेंद्र खटकड़ और डॉ. नरेश सागवाल के बीच सीधी टक्कर होगी। करीब 332 मतदाता शिक्षक अपने वोट के जरिये फैसला करेंगे। पांच पदों के लिए कुल 13 उम्मीदवारों ने नामांकन भरे। कोषाध्यक्ष पद के लिए चार नामांकन पहुंचे हैं। वहीं उपप्रधान पद पर तीन उम्मीदवार मैदान में हैं। चुनाव अधिकारी कृष्ण चंद्र पांडे की देखरेख में नामांकन पत्रों की जांच हुई। अब 18 को दोपहर दो बजे तक नाम वापस लिए जा सकते हैं। मतदान 26 को सुबह नौ से दोपहर दो बजे तक होगा और मतगणना तीन बजे के बाद शुरू होगी। प्रधान पद के लिए डॉ. जीतेंद्र खटकड़ व डॉ. नरेश सागवाल ने नामांकन किया है।

उपप्रधान पद के लिए डॉ. संजय कुमार, डॉ. सुधीर कुमार व डॉ. विजय कुमार ने नामांकन दाखिल किया है। सचिव पद के लिए डॉ. सुरेंद्र कुमार व डॉ. संजय कुमार ने नामांकन भरा है। सहसचिव पद के लिए डॉ. लता खेड़ा व डॉ. सुधीर कुमार आमने-सामने होंगे। कोषाध्यक्ष पद के लिए डॉ. लता खेड़ा, डॉ. राजवीर सिंह, डॉ. रमेश कैंत व डॉ. सतीश कुमार ने नामांकन भरा है।

## फर्जी तरीके से प्रॉपर्टी बेचने का आरोपी काबू

हरिभूमि न्यूज ॥ यमुनानगर

थाना शहर यमुनानगर पुलिस ने टैगोर गार्डन में फर्जी तरीके से प्रॉपर्टी बेचने के मामले में एक आरोपी को गिरफ्तार किया है। पुलिस ने आरोपी को अदालत में पेश किया। जहां से उसे तीन दिन के रिमांड पर लिया गया है। शहर यमुनानगर थाना प्रभारी नरेंद्र राणा ने बताया कि फरीदाबाद के सेक्टर आठ निवासी योगेश शर्मा ने आरोपी को तीन दिन शिकायत दर्ज कराई थी कि उसकी एक प्रॉपर्टी यमुनानगर में टैगोर गार्डन में है। इस प्रॉपर्टी पर विवाद चल रहा है। जिसके चलते कोर्ट से स्टे लिया हुआ है। आरोप है कि विक्रम बक्शी व विशाल बक्शी दोनों भाइयों ने नगर निगम के अधिकारियों से मिलीभगत कर इस प्रॉपर्टी पर नई प्रॉपर्टी आइडी बनाई। करोड़ों की इस प्रॉपर्टी को धोखे से सस्ते में बेच दिया गया। इस मामले में पुलिस ने जांच की। पुलिस ने आरोपियों को बुलाया लेकिन वह पेश नहीं हुए। इसके बाद नगर निगम से रिकार्ड लिया गया। जिसमें पता लगा कि आरोपियों ने नगर निगम के अधिकारियों के साथ मिलकर यह प्रॉपर्टी



यमुनानगर। पुलिस टीम द्वारा पकड़ा गया आरोपी युवक।

आइडी बनाई है। 140 गज की यह प्रॉपर्टी थी। इस पर कोर्ट का स्टे भी था। इसके बावजूद नई प्रॉपर्टी आइडी तैयार कर दी गई और बेच दिया गया। इस मामले में कार्रवाई करते हुए थाना शहर यमुनानगर पुलिस टीम ने टैगोर गार्डन निवासी विक्रम बक्शी उर्फ विक्की को गिरफ्तार कर लिया गया है।

## धोखाधड़ी करने का 25 हजार का इनामी आरोपी गिरफ्तार

कुरुक्षेत्र। जिला पुलिस ने एटीएम अपडेट करने के नाम पर धोखाधड़ी करने के 25 हजार के इनामी आरोपी शमशेर आलम वासी नवाडीह जिला जामताड़ा झारखंड को गिरफ्तार करने में सफलता हासिल की है। 3 मार्च 2021 को मनोज कुमार वासी थानेसर ने शिकायत में बताया कि 1 मार्च 2021 को बैंक से एटीएम कार्ड बनवाकर लाई थी। उसने एटीएम में जाकर पासवर्ड डालने की कोशिश की लेकिन मशीन ने कुछ नहीं दिखाया। जिस वजह से उसने कस्टमर केयर से बात की तो उन्होंने कहा कि हम इसे ऑनलाइन चालू कर देंगे। आपके पास ओटीपी आया है वह नम्बर दे देना। उसके बाद उसने उससे ओटीपी लिया और कहा कि कल आपका एटीएम कार्ड चालू हो जाएगा। उसके फोन पर मैसेज आया कि आपके खाते से 1 लाख 97 हजार 500 रूपए किसी अन्य खाते में ट्रांसफर हो चुके हैं जबकि उसने किसी के खाते में कोई ट्रांसफर नहीं किए हैं। थाना साईबर क्राइम कुरुक्षेत्र की टीम ने धोखाधड़ी करने के आरोपी संजीव कुमार राउत वासी दुधानी दुमका जिला दुमका झारखंड व सलमान अंसारी वासी नवाडीह झारखंड को गिरफ्तार कर लिया था।

## स्नैचिंग व लूट के दो आरोपी गिरफ्तार

पानीपत। सीआईए वन पुलिस टीम ने राहगिरों से मोबाइल स्नैचिंग व लूट की वारदात को अंजाम देने वाले दो आरोपियों को काबू किया। सीआईए वन प्रभारी सब इंस्पेक्टर संदीप ने बताया कि उनकी टीम ने सूचना के आधार पर एक बाइक पर सवार दो युवकों को सेक्टर 18 निजामपुर गंदा नाले के पास से हिरासत में लिया। उन्होंने अपनी पहचान इसान पुत्र लाजपत निवासी कोट मोहल्ला सोनीपत हाल किरायेदार कच्चा कैंप व सौरव पुत्र गुलशन निवासी महावीर कॉलोनी हाल किरायेदार सेक्टर 6 के रूप में बताई। दोनों आरोपियों ने 11 मार्च 2024 को उक्त बाइक पर सवार होकर जीटी रोड पर सेक्टर 11 मोड़ के पास एक्टिवता सवार एक युवक से मोबाइल स्नैच करने की वारदात को अंजाम देने बारे स्वीकारा। पड़ताछ में आरोपियों ने उक्त वारदात के अतिरिक्त



पानीपत। लूट के आरोपियों के साथ पुलिस टीम।

राहगिरों से स्नैचिंग व लूट की तीन अन्य वारदातों को अंजाम देने बारे स्वीकारा। पुलिस ने आरोपियों को कब्जे से स्नैच किए तीन मोबाइल फोन, 2 हजार रूपए व वारदात में प्रयुक्त एक बाइक बरामद कर आज न्यायिक हिरासत में जेल भेज दिया गया।

## ई-सिगरेट बेचने के आरोप में दो गिरफ्तार

हरिभूमि न्यूज ॥ अंबाला

पुलिस ने नशे में उपयोग होने वाली ई सिगरेट सहित दो युवकों को काबू किया है। यह कार्रवाई अंबाला पुलिस की एएनसी सैल द्वारा की गई। एक अन्य मामले में पुलिस ने 12 ग्राम 40 मिलिग्राम हेरोइन के साथ एक व्यक्ति को काबू कर लिया। अंबाला को सूचना मिली थी कि दो युवक अंबाला शहर के जण्डली पुल के पास खड़े

हैं। उनके पास कुछ ई सिगरेट हैं। पुलिस ने कार्रवाई करते हुए दोनों को काबू कर लिया। एएनसी सैल के निरीक्षक ऋषि पाल ने बताया कि आरोपियों की पहचान अमन वासी निशांत बाग व साहिल कुमार वासी तोपखाना बाजार अंबाला छावनी के रूप में हुई है। ऋषि पाल ने बताया कि 16 अगस्त 2025 को एएनसी सैल के पुलिस दल को सूचना मिली थी कि आरोपी नशे में प्रयोग होने वाली ई सिगरेट बेचने का कार्य करते हैं। वे जंडली पुल के पास ई सिगरेट बेचने के लिए घूम रहे हैं। इसके बाद अंबाला पुलिस ने आरोपियों को काबू कर लिया।

## अभय चौटाला ने 25 सितंबर की रोहतक रैली का दिया निमंत्रण

पिहोवा। इंडियन नेशनल लोकदल (इनेलो) के राष्ट्रीय अध्यक्ष चौधरी अभय सिंह चौटाला ने आज पिहोवा के कुरुक्षेत्र रोड पर गांव संधौली स्थित एस.आर. फॉर्म में आयोजित एक रैली जनसभा को संबोधित किया। गांव संधौली में जनसभा को संबोधित किया। जनसभा में इनेलो की प्रदेश अध्यक्ष रामपाल माजरा, प्रदेश महासचिव बूटा सिंह लुखी, जिला अध्यक्ष जयपाल चड्ढी, हल्का प्रधान रिम्पी वडेच इत्यादि नेताओं ने संबोधित किया। चौटाला ने कार्यकर्ताओं और समर्थकों से अपील करते हुए 25 सितंबर को ताऊ देवीलाल की जयंती पर रोहतक में होने वाली रैली में भारी संख्या में

पहुंचने का आह्वान किया। अभय चौटाला ने कहा कि ताऊ देवीलाल ने हमेशा किसानों, गरीबों, मजदूरों और आम जनता के अधिकारों के लिए संघर्ष किया था और उनकी नीतियों को आगे बढ़ाना इनेलो का संकल्प है। उन्होंने कहा कि यह रैली प्रदेश की राजनीति की दिशा तय करेगी और जनता के मुद्दों को आवाज देने का काम करेगी। कार्यक्रम में भीड़ को देख अभय चौटाला गढ़गढ़ हो गए और हल्का प्रधान रिम्पी वडेच, बलदेव वडेच की पीठ थपथपाई। रिम्पी वडेच, बलदेव वडेच व राज संघु ने अभय चौटाला, रामपाल माजरा सहित अन्य नेताओं को स्मृति विन्ह गेट कर सम्मानित किया। इस अवसर पर सुरेश नैन, आकाश नैन, परमजोत चड्ढा, आदि मौजूद रहे।



## हर जिले में नदी गोशालाएं स्थापित कर रही प्रदेश सरकार

## गोशालाओं को आत्मनिर्भर बनाने के प्रयास : पंवार

■ कोई भी पंचायत दो एकड़ जमीन गोशालाओं को दे सकती है

हरिभूमि न्यूज ॥ पानीपत

हरियाणा के विकास एवं पंचायत तथा खनन एवं भूविज्ञान मंत्री कृष्ण लाल पंवार ने कहा कि राज्य सरकार का प्रयास है कि प्रदेश की 687 पंचायतों को गोशालाएं अपने पैरों पर खड़ी हों। सरकार प्रत्येक जिले में नदी गोशालाएं स्थापित कर रही है। गांवों की तस्करी करने वालों के खिलाफ सख्त कानून बनाया गया है। इस तरह का अपराध करने वालों को 10 साल की सजा और जुर्माना लगाने का कानून कैबिनेट में पारित किया



पानीपत। गोशालाओं के पदाधिकारियों को चेक सौंपते हुए मंत्री कृष्ण लाल पंवार।

गया है। कैबिनेट मंत्री कृष्ण लाल पंवार इसराना विधानसभा क्षेत्र की नौ गांवों की पंचायतों को गोशालाओं में आयोजित चेक वितरण समारोह में बोल रहे थे। इस दौरान उन्होंने गोशालाओं में आ रही समस्याओं को दूर करने का भी आश्वासन गोशाला समितियों को दिया। पंवार ने कहा कि गोशालाओं में गौ के इलाज की सुविधा भी सरकार उपलब्ध करा रही है। मंत्री ने कहा कि कोई भी ग्राम पंचायत दो एकड़

## इनको वितरित किए चेक

इस मौके पर उन्होंने डेरा बाबा लाल वाता नौल्था गोशाला को 19 लाख 17 हजार 900 व 14 लाख 30 हजार सौ रूपए का चेक दिया। बाल गोपाल कृष्ण गोशाला सेवा समिति मांडी को 13 लाख 83 हजार 120 रूपए का चेक दिया। जबकि लॉर्ड शिवा गोशाला समिति शाहपुर को 38 लाख 89 हजार 260 रूपए व महादेव गोशाला समिति अहर को 3 लाख 37 हजार 950 रूपए का और जगत गुरु बहामानंद गोशाला समिति कुराना को 18 लाख 68 हजार 400 रूपए का, श्री गणेश गोशाला उरलाना कलां को 12 लाख 95 हजार 500 रूपए का और शिव गोशाला समिति मल्लोडा को 31 लाख 27 हजार 45 और 66 लाख 96 हजार 45 रूपए, शहीद अगत सिंह गोशाला सभा धर्मगढ़ को 9 लाख 53 हजार 550 और गोकुलधाम गोशाला रेर कलां को 4 लाख 15 हजार 350 रूपए का चेक समिति के सदस्यों को सौंपा।

जमीन गोशालाओं के चारे के लिए देना चाहे तो दे सकती है। उन्होंने कहा कि नैन गांव में नदी के लिए 50 एकड़ में गोशाला है। जिसमें पूर्ण सुविधाएं हैं। जिसमें 3 हजार के करीब नंदी हैं। कैबिनेट मंत्री कृष्ण लाल पंवार ने कहा कि पिंजौर और फरीदाबाद में पेट की फैक्ट्रियों में गाय के गोबर का इस्तेमाल किया जाता है। कैबिनेट मंत्री ने कहा कि प्रदेश में गोशालाओं को आधुनिक बनाने का प्रयास किया जा रहा है।

## गोशालाओं को चारा अनुदान राशि दी

■ शिक्षा मंत्री महीपाल दांडा ने सिवाह गोशाला में बांटे चेक

हरिभूमि न्यूज ॥ पानीपत

हरियाणा के शिक्षा मंत्री महीपाल दांडा ने कहा कि प्रदेश सरकार गोशालाओं को आत्मनिर्भर बनाने के लिये सभी प्रयास कर रही है। सरकार द्वारा गोशालाओं की चारा अनुदान राशि के अलावा हर वर्ष मदद की जा रही है। जबकि वर्ष 2014 में प्रदेश में भाजपा की सरकार आने से पूर्व पहले की सरकारों ने गोशालाओं की कोई मदद नहीं की। गोशालाओं को भी गांवों की नस्ल सुधार करके, गौ मूत्र से आयुर्वेदिक प्रोडक्ट्स बनाकर व गोबर से जैविक खाद आदि बनाकर अपनी आमदनी के साधन बढ़ाने चाहिये ताकि गोशाला प्रबंधन समितियों को



पानीपत। सिवाह गोशाला में मंत्री महीपाल दांडा का स्वागत करते हुए।

गोशालाओं को चलाने के लिये किसी से आर्थिक मदद मांगने की जरूरत ना पड़े। हालांकि गोशालाओं की आय बढ़ाने को लेकर प्रदेश सरकार द्वारा पूरी मदद की जाएगी। मंत्री महीपाल दांडा बतौर मुख्य अतिथि आज चौटाला रोड स्थित कर्मयोगी श्री कृष्ण गोशाला सिवाह में आयोजित चारा अनुदान राशि चेक वितरण समारोह में पानीपत

ग्रामीण हलके की गोशाला के प्रतिनिधियों को संबोधित कर रहे थे। इस दौरान मंत्री महीपाल दांडा ने पानीपत ग्रामीण हलके की गोशालाओं के प्रतिनिधियों को 27 लाख 42 हजार के चेक वितरित किया। जिसमें सिवाह गोशाला, बडौली गोशाला व राजाखेड़ी गोशाला शामिल हैं। मंत्री महीपाल दांडा का सिवाह गोशाला के संरक्षक व अन्य ने स्वागत किया।



### दिल का दौरा पड़ने से युवक का निधन

इसराना। इसराना गांव में घर पर ही काम कर रहे एक युवक का अचानक दिल का दौरा पड़ने से निधन हो गया है। युवक के निधन से गांव में शोक की लहर दौड़ गई। जानकारी के अनुसार 33 साल का युवक इसराना गांव का रवि कुमार 33 साल पुत्र वीरेंद्र सिंह घर पर ही काम कर रहा था काम करते करते अचानक जमीन पर गिर गया। बाद में उसकी उसकी मौत हो गई। पता चला की दिल का दौरा पड़ने से निधन हुआ है। रवि कुमार की 4 साल पहले शादी हुई थी। मृतक के पास दो बच्चे हैं। जिसमें तीन साल की लड़की और एक लड़का मात्र 4 महीने का है। रवि कुमार की मौत से गांव में मातम छाया हुआ है। बताया जा रहा है कि रवि कुमार मिलनसार और सामाजिक कार्यों में बड़े-चढ़कर हिस्सा लेता था और अनेक समाजसेवी संस्थाओं में जुड़ा हुआ था।

साल पुत्र वीरेंद्र सिंह घर पर ही काम कर रहा था काम करते करते अचानक जमीन पर गिर गया। बाद में उसकी उसकी मौत हो गई। पता चला की दिल का दौरा पड़ने से निधन हुआ है। रवि कुमार की 4 साल पहले शादी हुई थी। मृतक के पास दो बच्चे हैं। जिसमें तीन साल की लड़की और एक लड़का मात्र 4 महीने का है। रवि कुमार की मौत से गांव में मातम छाया हुआ है। बताया जा रहा है कि रवि कुमार मिलनसार और सामाजिक कार्यों में बड़े-चढ़कर हिस्सा लेता था और अनेक समाजसेवी संस्थाओं में जुड़ा हुआ था।

# वैदिक परिवार के वृक्षारोपण कार्यक्रम में पहुंचे डा.अर्चना गुप्ता व हरपाल ढांडा प्रत्येक व्यक्ति को हर वर्ष एक पौधा जरूर लगाना चाहिए : हरपाल

नगर निगम पानीपत ने अपने नगर निगम की सीमा में एक लाख नए पौधों का रोपण करने का लक्ष्य रखा

हरिभूमि न्यूज पानीपत

वैदिक परिवार के तत्वावधान में आज श्री कृष्णा पार्क सेक्टर 25 में एक पेड़ का नाम कार्यक्रम के अंतर्गत वृक्षारोपण किया गया। मुख्य अतिथि भाजपा हरियाणा की प्रदेश महामंत्री डा.अर्चना गुप्ता तथा समाजसेवी एवं हरियाणा के शिक्षा मंत्री महीपाल ढांडा के बड़े बड़े हरपाल ढांडा रहे। इस अवसर पर वार्ड पार्थ अजीत बिट्टू प्रजापति, वैदिक परिवार के अध्यक्ष डा.पवन बंसल, डा.राजबीर आर्य, राजीव सचदेवा,



पानीपत। वैदिक परिवार के पौधरोपण कार्यक्रम में मौजूद अतिथिगण व आयोजक।

फोटो:हरिभूमि

अशोक अरोड़ा, दलवीर आर्य, सतनारायण गुप्ता, संदीप जिंदल, मुकेश बोस, शिवकुमार आर्य, विजय गुलाटी, संदीप शर्मा, प्रमोद शर्मा, कुलदीप सैनी, शीला शर्मा, ब्रह्मकुमारी अंजू बहन आदि उपस्थित रहे। डा.अर्चना गुप्ता ने वृक्षों को जीवन और संस्कृति का अभिन्न अंग बताया। हरपाल ढांडा ने कहा कि आज सरकार पर्यावरण संरक्षण के लिए बहुत काम कर रही है। नगर निगम पानीपत ने भी अपने नगर निगम की सीमा में एक लाख नए पौधों का रोपण करने का लक्ष्य रखा है और जब यह पौधे लग जाएंगे व बड़े वृक्ष बन जाएंगे तो पानीपत का नजारा ही

कुछ ओर होगा। हम सबको भी इस अभियान में अपने आप को जोड़ना पड़ेगा। उन्होंने उपस्थित जनसमूह का आह्वान किया कि वह प्रत्येक वर्ष अपने जन्मदिन पर एक पौधा जरूर लगाए और उसका संरक्षण करें। वैदिक परिवार के प्रधान डा.पवन बंसल ने सभी का धन्यवाद किया।



पानीपत। पांचाल समाज के जिलाध्यक्ष विपिन पांचाल, समाज के लोगों के साथ कुरुक्षेत्र रवाना होते हुए। फोटो:हरिभूमि

## स्वामी भीष्म जी महाराज स्मृति दिवस के लिए विपिन पांचाल कुरुक्षेत्र रवाना

हरिभूमि न्यूज पानीपत

भाजपा सरकार सभी वर्गों को साथ लेकर व उन्हें उनके हक देने का काम कर रही

स्वामी भीष्म जी महाराज के स्मृति दिवस पर कुरुक्षेत्र की अनाज मण्डी में आयोजित राज्य स्तरीय समारोह में जिला से काफी संख्या में लोगों ने भाग लिया। वहीं सनौली टोल प्लाजा से पांचाल समाज के सैकड़ों लोगों के काफिले को पांचाल समाज के जिलाध्यक्ष विपिन पांचाल ने टोल प्लाजा से हरी झंडी दिखाकर रवाना किया।

और विपिन पांचाल भी रवाना हुए। समारोह के लिए लोगों को रवाना करते हुए प्रधान विपिन पांचाल ने कहा कि पहले की सरकार के शासनकाल में सभी समाज के लोगों को अपने-अपने महापुरुषों की जयंती अपने ही स्तर पर अपने ही

पैसे से मनायी पड़ती थी पर अब भाजपा के शासनकाल में सभी महापुरुषों व संतों की जयंती प्रदेश की सरकार द्वारा राज्यस्तर पर मनाई जाती है। यही नहीं भाजपा सरकार सभी वर्गों को साथ लेकर व उन्हें उनके हक देने का काम कर रही है। इसी कड़ी में आगामी 17 सितंबर को रोहतक में विश्वकर्मा जयंती प्रदेश स्तर पर सरकार द्वारा मनाई जाएगी। जिसमें मुख्यमंत्री नाथ सिंह सैनी मुख्य अतिथि होंगे।

# सीटू का सांगठनिक सम्मेलन सम्पन्न जिला न्यायालय में स्वतंत्रता दिवस मनाया

हरिभूमि न्यूज पानीपत

इंडस्ट्रियल वर्कर्स यूनियन संबन्धित सीटू का 41वां सांगठनिक सम्मेलन गीता कॉलोनी में हुआ। जिसकी अध्यक्षता नवीन सपड़ा ने की। जबकि उद्घाटन सीटू राज्य सचिव एवं जिला प्रधान का. सुनील दत्त ने करते हुए कहा कि आज देश के मजदूर वर्ग के सामने गंभीर चुनौतियां और आर्थिक संकट है। भाजपा नेतृत्व वाली केंद्र व राज्य सरकारों की मजदूर विरोधी नीतियों के चलते शोषण और लूट बढ़ी है। सीटू की मांग है कि हरियाणा सरकार तुरंत मजदूरों के न्यूनतम वेतन में बढ़ोतरी कर



सम्मेलन को संबोधित करते हुए सुनील दत्त।

26000 रुपये मासिक न्यूनतम वेतन तुरंत लागू करें। इसके लिए पूरे हरियाणा में सीटू के नेतृत्व में 7 सितंबर से लेकर 15 सितंबर तक मजदूरों के बीच जन जागरण अभियान चलाएगा। सम्मेलन में

अगले 3 साल के लिए सर्वसम्मति से 15 सदस्यीय कमेटी का गठन किया गया। जिसमें प्रधान जय भगवान, महासचिव रामकुमार यादव, कोषाध्यक्ष नवीन सपड़ा, उप प्रधान सुनील, सहसचिव

हरिभूमि न्यूज पानीपत

जिला न्यायालय परिसर में 79वां स्वतंत्रता दिवस समारोह राष्ट्रीय गौरव के साथ मनाया गया। समारोह की अध्यक्षता जिला एवं सत्र न्यायाधीश सह चैयरमैन डीएलएसए सुरेश कुमार शर्मा ने की। कार्यक्रम का शुभारंभ न्यायाधीश द्वारा राष्ट्रीय ध्वज पहरा कर किया। ध्वजारोहण के पश्चात पुलिस के जवानों की टुकड़ी द्वारा राष्ट्रीय ध्वज को सलामी दी गई एवं आर्य गल्स पब्लिक स्कूल की छात्राओं द्वारा राष्ट्रगान के साथ किया गया। सोजेएम वर्षा शर्मा द्वारा छत्र मोहित तिवारी द्वारा देश के शूरवीरों



शिक्षक हितेश चंद शर्मा को सम्मानित करते विधानसभा स्पीकर हरविंद कल्याण।

की याद दिलाने वाली भारत माता युक्त श्री डी रंगोली का सेशन न्यायाधीश के साथ सभी न्यायविदों को रंगोलियों का अवलोकन कराया गया। कार्यक्रम में शामिल सभी

प्रतिभागियों को भागीदारी प्रमाण पत्र प्रदान किए गए। जिला समन्वयक कानूनी साक्षरता स्कूल, कॉलेज क्लब डॉ.हितेश चंद सहित सभी एस्कॉर्ट प्राध्यापकों को भी जिला

एवं सत्र न्यायाधीश ने प्रशंसा पत्र देकर सम्मानित किया। शिक्षक हितेश चंद को मुख्य समारोह में भी विधानसभा स्पीकर हरविंद कल्याण द्वारा भी सम्मानित किया गया।

### वर्ल्ड फोटोग्राफर दिवस पर पीपीए का कार्यक्रम 18 को मोती बाग में

पानीपत। पानीपत फोटोग्राफर एसोसिएशन द्वारा इस बार भी वर्ल्ड फोटोग्राफी दिवस 18 अगस्त को धूमधाम से मनाया जाएगा। यह जानकारी देते हुए एसोसिएशन के कोषाध्यक्ष प्यारलाल कोहली ने बताया कि इस वर्ष भी विश्व फोटोग्राफी दिवस पर पानीपत फोटोग्राफर एसोसिएशन द्वारा 18 अगस्त को सुबह 10 बजे से अरुंध रोड सोदापुर स्थित मोती बाग में कार्यक्रम का आयोजन किया जाएगा। उन्होंने जिला के सभी फोटोग्राफरों से कार्यक्रम में बड़े चढ़ कर भाग लेने का आह्वान किया।

## जिसकी दीवार व काम साझे हो वह सच्चा पड़ोसी होता है

हरिभूमि न्यूज पानीपत

जैन मुनियों शरोहित मुनि जी महाराज, श्रेयांस मुनि जी महाराज व रजत मुनि जी महाराज के राजाखेड़ी गांव में चल रहे चातुर्मास के अंतर्गत आज प्रवचन का आयोजन हुआ। जिसका शीर्षक था अड़ोसी-पड़ोसी दिवस। रोहित मुनि महाराज ने प्रवचन की शुरुआत करते हुए फरमाया कि हमारा पड़ोसी बिल्कुल हमारे जैसा हो, उसकी फितरत भी हमारे जैसी होनी चाहिए। सुख-दुःख में काम आना चाहिए। जिसकी दीवार व काम साझे हो वह सच्चा पड़ोसी होता है। पड़ोसी को सम्मान देना चाहिए ताकि आपको भी सम्मान मिल सके। उसका कभी भी बुरा ना करें क्योंकि जो दूसरों का बुरा करता है उसका खुद बुरा हो जाता है। श्री श्रेयांस मुनि महाराज ने कहा कि बड़ों का हाथ कल्पवृक्ष के



पानीपत। राजाखेड़ी में जैन संतों के प्रवचन सुनते हुए श्रद्धालु।

फोटो:हरिभूमि

समान होता है। बड़ों के आशीर्वाद रूपी छांव में बैठने वाला कभी दुःखी नहीं होता। श्री एस एस जैन सभा राजाखेड़ी के प्रधान राहुल जैन, महामंत्री सुनील जैन व मंत्री संदीप जैन छोटे ने बताया कि चातुर्मास में करनाल, रिण्डाणा, चरौडा, गोहाना, सोनीपत, गुर्जरखेड़ी व गन्नौर आदि जगहों से भी काफी संख्या श्रावकों ने प्रवचनों का लाभ लिया।

## बीके सुखदेव नगर सेंटर में जन्माष्टमी पर कार्यक्रम

हरिभूमि न्यूज पानीपत

कृष्ण जन्माष्टमी के उपलक्ष्य में प्रजापिता ब्रह्माकुमारी ईश्वरीय विद्यालय देवी मूर्ति हाउसिंग बोर्ड कालोनी में कविता दीदी की अध्यक्षता में मनाया गया। जिसमें छोटी लड़कियों ने क्रिश्चियन नृत्य किया और काफी झांकियां निकाली महेश भाई ने सुदामा का रोल किया। इस अवसर पर काफी वर्मा, कुमारी मुरकान,अनीता, मंजू, सुनीता, डा.सेतिया, राजवीर,



पानीपत। कार्यक्रम में उपस्थित अतिथिगण व बीके भाई-बहन। फोटो:हरिभूमि

देनानाथ, बीके हरीश, बीके रामपा

माउंट आबू से आदि मौजूद रहे।

## कर्मचारियों की कड़ी मेहनत का परिणाम है केयू प्रशंसा पुरस्कार: प्रो. सोमनाथ

हरिभूमि न्यूज पानीपत

कुरुक्षेत्र विश्वविद्यालय के कुलपति प्रो. सोमनाथ सचदेवा द्वारा स्वतंत्रता दिवस के अवसर पर केयू गैर-कर्मचारियों को उनके उत्कृष्ट कार्य के लिए केयू प्रशंसा पुरस्कार देकर सम्मानित किया। कुलपति प्रो. सोमनाथ सचदेवा ने गैर शिक्षक कर्मचारियों को कृषि कार्य के लिए प्रशंसा पुरस्कार प्रदान करने वालों में दूरस्थ एवं ऑनलाइन शिक्षा केंद्र के अधीक्षक हरि सिंह, स्थापना शाखा के सहायक मनदीप शर्मा, कामर्स विभाग



के टैक्निकल असिस्टेंट करुणेश गर्ग, यूआईटी संस्थान के लैब अटेंडेंट हरिकेश तथा कुलपति कार्यालय के यूटैसिल क्लीनर गोपाल सिंह शामिल हैं। प्रो. सोमनाथ सचदेवा ने गैर शिक्षक कर्मचारियों को स्मृति चिन्ह, सर्टिफिकेट, पुरस्कार राशि व अंग वस्त्र पहनाकर सम्मानित किया। इस मौके पर कुलसचिव लेफ्टिनेंट डॉ. वीरेंद्र पाल, डीन एकेडमिक अफेयर्स प्रो. दिनेश कुमार,

### कुबेर कॉलोनी में दो पक्षों में हुई झड़प, गाड़ी तोड़ी

कुरुक्षेत्र। कुबेर कॉलोनी में दो पक्षों बीच हुई खूनी झड़प के बाद पुलिस ने दोनों पक्षों के खिलाफ केस दर्ज किया है। घटना 13 अगस्त की है जब कुबेर कॉलोनी में गुरु मां अंजली दरबार की संचालिका अंजली के बेटे कृष पर दूसरे पक्ष के एक युवक राहुल ने रास्ता रोककर मारपीट की। कृष ने घर लौटकर परिजनों से शिकायत की तो कृष के परिजन राहुल के घर पहुंचे। यहां दूसरे पक्ष ने आरोप लगाया कि गुरु मां अंजली ने अपने साथियों के साथ हथियारों से उन पर हमला किया, जबकि दरबार की संचालिका अंजली का आरोप है कि वे बातचीत करने गए तो राहुल ने उन पर तलवार से

## मुख्यमंत्री ने प्रदेश में 5 लाख महिलाओं को लखपति दीदी बनाने का लक्ष्य रखा: सुमन

हरिभूमि न्यूज पानीपत

हरियाणा राज्य बाल विकास परिषद की उपाध्यक्ष सुमन सैनी ने कहा कि प्रधानमंत्री नरेंद्र मोदी के महिलाओं को लखपति दीदी बनाने के संकल्प में स्किल फाउंडेशन महत्वपूर्ण योगदान दे रही है। मुख्यमंत्री नाथ सिंह सैनी ने प्रदेश में 5 लाख महिलाओं को लखपति दीदी बनाने का लक्ष्य रखा है। अब तक 2 लाख 13 हजार महिलाओं को लखपति दीदी बनाया जा चुका है। उन्होंने आज के कार्यक्रम में पहुंची 200 महिलाओं को आह्वान किया कि स्किल फाउंडेशन द्वारा दिए गए प्रशिक्षण प्राप्त का सही उपयोग करते हुए आत्मनिर्भर बनें और लखपति दीदी की



श्रेणी में शामिल हो। सुमन सैनी रविवार को स्किल फाउंडेशन की ओर से लाडवा एक निजी पैलेस में आयोजित समारोह में महिलाओं को संबोधित कर रही थी। कार्यक्रम में लाडवा हलके में स्किल फाउंडेशन के सिलाई सेंटर में 2 महीने का प्रशिक्षण पूरा करने वाली 200 महिलाओं व युवातियों को एक-एक सिलाई मशीन, सभी को 2-2 हजार रुपए के चैक और प्रमाण पत्र देकर मुखातिथि सुमन सैनी ने सम्मानित भी किया।

### सरचांज माफ़ी योजना के तहत किया जागरूक

कुरुक्षेत्र। उपायुक्त महावीर प्रसाद ने कहा कि सरकार द्वारा लागू की गई सरचांज माफ़ी योजना 2025 के तहत अब उपभोक्ता अपने पुराने बिजली बिलों का भुगतान केवल मूल राशि के आधार पर कर सकेंगे। योजना के अंतर्गत 31 अगस्त 2024 तक के बकाया बिजली बिलों पर लगाया गया पूरा सरचांज फ्रीज कर दिया गया है। डीसी ने बिजली उपभोक्ताओं से आह्वान करते हुए कहा कि यह योजना उपभोक्ताओं के लिए आर्थिक राहत का सुनहरा अवसर है। सभी पात्र उपभोक्ता समय रहते इस योजना से जुड़ें, बकाया बिलों का निपटान करें और भविष्य में नियमित भुगतान की ओर बढ़ें।

### कार्यक्रम अन्नपूर्णा वस्त्र एवं अनाज बैंक के वार्षिक उत्सव को लेकर दशहरा कमेटी की बैठक सम्पन्न

## भागवत कार्य में सेवा करने वाले मनुष्य को प्रभु फल अवश्य देते हैं

हरिभूमि न्यूज पानीपत

दशहरा कमेटी सनौली रोड की कार्यकारिणी बैठक रघुनाथ धाम सेक्टर 25 में हुई। जिसका मुख्य विषय आगामी 24 अगस्त को होने वाले अन्नपूर्णा वस्त्र एवं अनाज बैंक का वार्षिक उत्सव था। जिसमें सानिध्य गीता मनीषी स्वामी ज्ञानानंद जी महाराज जी का रहेगा। बैठक का संचालन चिपन सेठी ने किया। संरक्षक पुरुषोत्तम शर्मा ने कहा की भागवत कार्य में सेवा करने वाले मनुष्य को हर स्वरूप में प्रभु फल अवश्य देते हैं। उन्होंने कहा कि मनुष्य जिस भी रूप में सेवा दे सके वह



दशहरा कमेटी की बैठक में भाग ले रहे लोग।



जो महाराज जी ने अन्नपूर्णा वस्त्र एवं अनाज बैंक को शुरू करने की प्रेरणा



दशहरा कमेटी के सभी सदस्यों को दी।

वर्ष पूर्व अन्नपूर्णा वस्त्र एवं अनाज बैंक की शुरुआत हुई थी। वहीं रमेश माटा ने सभी सदस्यों को इस कार्यक्रम में उनकी सेवायें सौंपी। उन्होंने बताया कि कार्यक्रम में शिक्षा मंत्री महीपाल ढांडा, विधायक प्रमोद विजय, पूर्व सांसद संजय भाटिया, महापौर कोमल सैनी, समाजसेवी ओपी माटा, एसपी बंसल मुख्य अतिथि रहेंगे। इस अवसर पर चैयरमैन सूरज दुरेजा, तिलक राज छाबड़ा, शाम सुन्दर बतरा, अशोक राज डा.रमेश चुप, प्रीतम गुलाटी, महेंद्र पसरीचा, बसंत रामदेव, लीला कृष्ण भाटिया, जय दयाल तनेजा व चुनी लाल चुप आदि उपस्थित रहे।

## खबर संक्षेप

## एलआईसी के रिटायर्ड कर्मचारी ने की ठगी

अंबाला। एलआईसी से रिटायर्ड अंबाला कैट की इंद्रपुरी कॉलोनी के बुजुर्ग सुरेंद्र कुमार से डिजिटल अरेंट के नाम पर 55.89 हजार रुपये की धोखाधड़ी हो गई। साइबर थाना पुलिस ने पीड़ित सुरेंद्र कुमार भारद्वाज को शिकायत पर साइबर ठगों पर बीएनएस में जाली दस्तावेज की धारा 340 व जालसाजी 338 आदि के तहत मामला दर्ज कर जांच शुरू कर दी। शांति आरोपियों ने वीडियो कॉल कर कोर्ट व जज की सीट दिखा कर धोखाधड़ी को अंजाम दिया।

## स्वामी ब्रह्मानंद की याद में लगाया मंडारा बगड़ा।

हरि मंदिर में संत स्वामी ब्रह्मानंद की याद में 45 वां वार्षिक मंडारा एवं धार्मिक कार्यक्रम धूमधाम से आयोजित किया गया। इस अवसर पर श्रद्धालुओं ने भाग लेकर श्रद्धा भाव से भक्ति रूप में डूबकर पुण्य अर्जित किया। कार्यक्रम की शुरुआत रामायण पाठ के भोग से हुई, जिसके उपरांत हवन यज्ञ संपन्न हुआ। इस अवसर पर सत्संग और भजन-कीर्तन का आयोजन भी किया गया, जिसमें भक्तों ने भक्ति संगीत का आनंद लिया। मंदिर कमेटी के प्रधान दीपू मक्खड़ ने बताया कि हर वर्ष हरि मंदिर में धार्मिक आयोजन किए जाते हैं, जिनमें श्रद्धालु बंध-चढ़कर भाग लेते हैं।

## चोरी मामले में आरोपी गिरफ्तार

अंबाला। थाना अंबाला शहर में दर्ज चोरी के मामले में सीआईए-1 ने आरोपी गुरजीत सिंह को गिरफ्तार किया है। आरोपी से चोरीशुदा मोटरसाईकिल बरामद की गई है। आरोपी के खिलाफ पहले भी मामले दर्ज हैं आरोपी थाना सैक्टर-9 में दर्ज छीना-झपटी के मामले में न्यायालय द्वारा पीओ घोषित किया हुआ है। भानोखेड़ी के मिलन सिंह ने 10 अगस्त 2025 को शिकायत दर्ज करवाई थी कि मारकंडेय क्लोनिक जलबेडा रोड से आरोपी ने उसकी मोटरसाईकिल चोरी की है। इस शिकायत पर पुलिस ने मामला दर्ज किया था।

## शर्मा बने परिषद के सदस्य

अंबाला। सामाजिक कार्यकर्ता अजय शर्मा को भारत सरकार के सामाजिक न्याय एवं अधिकारिता मंत्रालय के अंतर्गत पंडित दीनदयाल उपाध्याय राष्ट्रीय संस्थान (दिव्यांगजन सशक्तिकरण विभाग) की परिषद में मनोनीत सदस्य नियुक्त किया गया है। सरकार ने यह नियुक्ति आगामी दो वर्षों तक प्रभावी रहेगी। यह परिषद देशभर में शारीरिक रूप से दिव्यांगजन के सशक्तिकरण, पुनर्वास, सामाजिक सुरक्षा और चिकित्सीय देखभाल जैसे विषयों पर कार्य करती है।

## शौर्य के प्रतीक धनुष स्थापना से बड़ा शहर का गौरव लाडवा।

लाडवा शहर की सामाजिक संस्था श्रीअग्रवाल सभा ने महाराजा अग्रसेन चौक पर धनुष स्थापना के लिए मुख्यमंत्री नायब सैनी व सरकार का आभार जताया। सभा के सचिव दुर्गा गौयल ने बताया कि महाराजा अग्रसेन चौक पर मुख्यमंत्री द्वारा महाराजा अग्रसेन चौक के सौंदर्यकरण के अंतर्गत महाराजा अग्रसेन के कुल सूर्यवंश के शौर्य के प्रतीक धनुष बाण की स्थापना कर अनावरण किया।

## आई लव माई गीत पर छात्रों ने दी प्रसतुति

चुडियाला के राजकीय उच्च विद्यालय में उत्साह के साथ मनाया गया स्वतंत्रता दिवस

हरिभूमि न्यूज &gt;&gt;&gt; अंबाला

राजकीय उच्च विद्यालय चुडियाला में स्वतंत्रता दिवस हर्षोल्लास के साथ मनाया गया। इस दौरान स्कूल प्रबंधन समिति के सदस्यों के साथ स्कूल स्टाफ भी मौजूद रहा। समारोह के दौरान देश के रक्षकों को सलाम किया गया। कार्यक्रम के दौरान रिटायर्ड वारंट ऑफिसर 84 वर्षीय गुरनाम सिंह ने ध्वजारोहण किया। समारोह में तथा सभी मुख्यअतिथि, पूर्व सैनिकों, आषाढमान्य नागरिकों का मेरा भात महान के टैलर लगाकर सम्मानित किया गया। सबसे पहले स्कूली छात्रों ने स्वागत गीत गाया।

## मुख्य बाजार के दुकानदारों की दुकानों में घुसा पानी, मिट्टी की बोरियों से पानी रोकने का हुआ प्रयास पहाड़ी व मैदानी इलाकों में भारी बरसात से रिहायशी कॉलोनियों में जलभराव, जीवन हुआ अस्त व्यस्त



बराड़ा। बराड़ा-दोसड़का रोड पर जमा हुआ पानी

## नपा के बंदोबस्तों की भी खुली पोल

हरिभूमि न्यूज &gt;&gt;&gt; बराड़ा

पहाड़ों व मैदानी इलाके में रविवार सुबह से हो रही बरसात की वजह से कस्बे में जलभराव हो गया। इसकी वजह से वाहन चालकों के साथ आम नागरिकों की मुश्किलें बढ़ गईं। निचले इलाकों में तो दो-दो फुट तक पानी जमा हो गया। बराड़ा-दोसड़का मार्ग पर वाहनों को पानी भरी सड़क से होकर गुजरना पड़ा जिससे जाम की स्थिति बन गई और लोगों को आवागमन में कठिनाई हुई।

बरसात का पानी सबसे ज्यादा असर निचले मोहल्लों और बाजार के कई क्षेत्रों में दिखाई दिया। महाराणा प्रताप चौक के पास दुकानों के सामने और गलियों में पानी भर जाने से दुकानदारों को भारी परेशानी उठानी पड़ी। कई दुकानदार तो अपना सामान बरसाती पानी से बचाते दिखे। दुकानदारों ने बोरों में मिट्टी भरकर अपनी दुकानों के आगे लगाकर बांध बनाए ताकि दुकानों में पानी न जा जाए। गांव की कई गलियों में पानी भर गया, कई जगहों पर तो लोगों के घरों तक भी पानी पहुंचने की खबर है। बंसल पैलेस वाली गली पानी से लबालब दिखी। ऐसे में बरसाती पानी से लोग परेशान दिखे।



बराड़ा। दुकान के आगे मिट्टी के बारे लगाते हुए दुकानदार।

## व्यवस्थाओं की खुली पोल

वैसे तो प्रशासन बरसात के आने से पहले ही अपनी खूब तैयारी का ढोल पीटता है लेकिन इस बरसात ने प्रशासन की कारगुजारी की पोल खोल कर रख दी है। बता दें कि बराड़ा में बरसाती पानी ही नहीं बल्कि पहाड़ी इलाकों से आना वाला पानी भी काफी तबाही मचाता है लेकिन इन सब बातों के जानने के बाद भी प्रशासन के इंतजाम फेल नजर आते हैं। लोग भी मानते हैं कि बरसात के दौरान जल निकासी की व्यवस्था पूरी तरह फेल हो जाती है। नालों और सीवरज की सफाई समय पर न होने की समस्या के चलते हर साल लगभग यही स्थिति पैदा होती है। दुकानदार रणजीत सिंह, कुलदीप सिंह, पवन, रमेश आदि ने बताया कि थोड़ी सी भी तेज बारिश होने पर कस्बा पानी-पानी हो जाता है। बरसात के कारण सड़क पर पानी भर जाने से वाहन चालकों को भारी दिक्कतों का सामना करना पड़ा। बराड़ा-दोसड़का मार्ग पर जलभराव की वजह से गाड़ियां रेंगाती हुई दिखीं। सड़क पर खड़े पानी से बाइक सवार और पैदल यात्री सबसे अधिक प्रभावित दिखे। लोग गंदे पानी से होकर गुजरने को मजबूर हुए।

## खेतों में भी पहाड़ों से आ रहा पानी

पहाड़ों में रह-रहकर हो रही बरसात की वजह से तंदवला-बराड़ा रोड पर गांव सख्तनमाजरी के खेतों में भी पहाड़ी पानी आ चुका है। यह पानी सड़क पर बनी पुलियों से आने निकल रहा है। हालांकि इस बरसात के पानी ने जहां किसानों के लिए राहत पहुंचाई है वहीं कस्बे और गांवों के लोगों के लिए मुसीबतें भी खड़ी कर दी हैं। लगातार हो रही बारिश से अब मच्छरों और बीमारियों का खतरा भी बढ़ गया है। लोग आशंका जता रहे हैं कि यदि जलभराव जल्द नहीं निकला तो डेंगू, मलेरिया और अन्य बीमारियां फैल सकती हैं।

## मूसलाधार बरसात की वजह से कस्बे की सड़कें नदी में तब्दील



शहजादपुर। भारी बरसात की वजह से जलभराव का दृश्य व दुकानों के अंदर घुसे पानी का दृश्य।

शहजादपुर। सुबह से हो रही बरसात की वजह से कस्बे पानी से फूल हो गया। कई कॉलोनियों के साथ कस्बे की मुख्य सड़कें भी नदी में तब्दील हो गईं। मूसलाधार बरसात की वजह से लोगों को भारी दिक्कतों का सामना करना पड़ा। पानी की निकासी न होने की वजह से ज्यादातर कॉलोनियों पानी में डूब गईं। उधर पहाड़ों में हो रही बरसात की वजह से कई बरसाती नदियां भी भी पानी रेंद रूप दिखा रहा है। बारिश के कारण कस्बे में हर तरफ कीचड़ व गंदगी का आलम बन गया। गंदे पानी की निकासी के लिए बने नाले भी गंदगी से भरे होने के कारण उनका पानी भी मुख्य मार्ग पर आ गया। इसकी वजह से लोगों को बेहद मुश्किलों का सामना करना पड़ा। यहां के रहने वाले राजकुमार प्रिंस का कहना था कि कस्बा में वैसे तो लगभग सभी गलियों का नवीनीकरण कर उन्हें बेहतर कर दिया गया परंतु मुख्य मार्ग पर बरसाती पानी की निकासी का समुचित प्रबंध नहीं होने का खामियाजा आमजन को भुगतना पड़ रहा है। उन्होंने बताया कि हालात यह हैं कि मुख्य बस स्टैंड के मुख्य गेट पर ही थोड़ी सी बरसात में पानी जमा हो जाता है। जिसके कारण बस स्टैंड आने जाने वाले यात्रियों को गंदे पानी से होकर गुजरना पड़ता है। रहगौरों ने बताया कि हालात यह हैं कि मुख्य सड़क के दोनों ओर भी गंदे पानी की निकासी न होने के कारण जहां सड़क पर पानी जमा हो जाता है वहीं



दुकानदारों को भी भारी परेशानी का सामना करना पड़ता है। राष्ट्रीय राजमार्ग 72 अंबाला शहजादपुर मार्ग पर स्थित एनएच 344 के फ्लाईओवर के नीचे बरसाती पानी की निकासी न होने के कारण यहां पर भी पानी जमा हो गया। पानी के कारण ही इस मार्ग पर बड़े बड़े गड्ढे बन गए हैं जिस कारण यहां वाहन चालक दुर्घटना का शिकार हो जाते हैं। लोगों ने बताया कि लगभग एक महीना पहले राष्ट्रीय राजमार्ग ओथोरिटी द्वारा नालों की सफाई का कार्य शुरू करवाया था परंतु नालों पर अतिक्रमण के चलते अक्षर में लटक गया।

## हर व्यक्ति अपने मन का गुलाम

■ प्रजापिता ब्रह्माकुमारी ईश्वरीय विश्वविद्यालय में स्वतंत्रता दिवस व श्रीकृष्ण जन्माष्टमी पर हुआ शानदार कार्यक्रम

हरिभूमि न्यूज &gt;&gt;&gt; अंबाला

अंबाला छावनी के दयालबाग स्थित प्रजापिता ब्रह्माकुमारीज ईश्वरीय विश्वविद्यालय में 79वां स्वतंत्रता दिवस व श्रीकृष्ण जन्माष्टमी का उत्सव बड़ी धूमधाम से मनाया गया। इस अवसर पर देशभक्ति के गीतों व जन्माष्टमी के गीतों पर डांस किया व श्रीकृष्ण की रासलीला को। इस मौके पर सहयोग वेलफेयर सोसायटी अंबाला कैट के सदस्य भी उपस्थित रहे। राजयोगिनी ब्रह्माकुमारी शैली दीदी ने स्वतंत्रता दिवस की बहुत बहुत सभों को हार्दिक शुभकामनाएं



अंबाला। कार्यक्रम के दौरान मौजूद बच्चे व अन्य।

दी। कहा कि हमारे देश ने 1947 में अंग्रेजों से तो स्वतंत्रता माना आजादी तो पा ली है परंतु फिर भी हर व्यक्ति अपने मन का गुलाम है। परमापिता परमात्मा हमें 5 विकारों की परतंत्रता से छुड़ाने आए हैं। इसके साथ ही उन्होंने राजयोग द्वारा गहन सुख शांति की अनुभूति कराई। सोसायटी के महासचिव शोभा शर्मा ने कहा ब्रह्माकुमारी आश्रम में

आकर बेहद शांति मिलती है। यहां का वातावरण वह बहनों का स्नेह दिल छू लेने वाला है। यहां जो सकारात्मकता है वो मैंने पहले कहीं और महसूस नहीं करी। रिटायर्ड प्रिंसिपल पवन शर्मा जी ने कहा स्वतंत्रता दिवस के इस अवसर पर हम सबको ये प्रण लेना होगा कि हम स्वयं को नकारात्मक विचारों से आजादी दिलाएं।

## नन्हें छात्रों ने शानदार प्रतिभा से श्रोताओं को किया भावविभोर

■ डीपी सीनियर सैकेंडरी स्कूल में उत्साह के साथ मनाया गया श्रावणी पर्व

हरिभूमि न्यूज &gt;&gt;&gt; अंबाला

अंबाला शहर के डीपी सीनियर सैकेंडरी पब्लिक स्कूल में आर्य प्रादेशिक सभा के निर्देशन में श्रावणी पर्व बड़े उत्साह और गरिमा के साथ मनाया गया। कार्यक्रम का शुभारंभ तिरंगा राखी निर्माण प्रतियोगिता से हुआ जिसमें कक्षा 4 से 6 तक के विद्यार्थियों ने सृजनात्मकता से ओतप्रोत राखियां तैयार कीं। कक्षा 7 से 12 तक के विद्यार्थियों ने पत्र लेखन प्रतियोगिता में भाग लेकर वीर सैनिकों और भाइयों के प्रति अपनी भावनाएं व्यक्त कीं। विद्यालय



अंबाला। कार्यक्रम में राधा कृष्ण की लीलाएं प्रस्तुत करते छात्र।

परिवार ने शिक्षकों, प्राचार्य और स्टाफ को रक्षा सूत्र बांधते हुए शिक्षा और राष्ट्र की प्रगति का संकल्प लिया। आयोजित चतुर्वेद शतक परायण यज्ञ में वेदों के 400 मंत्रों की आहुति दी गई। पंडित मनोज शर्मा ने श्रावणी मास का महत्त्व स्पष्ट किया। आचार्य नवीन शास्त्री ने आर्याभिविनय पर आधारित संवाद के माध्यम से



अंबाला। कार्यक्रम में राधा कृष्ण की लीलाएं प्रस्तुत करते छात्र।

विद्यार्थियों को वेदों की प्रासंगिकता समझाई। भजन संस्था में संगीत शिक्षकों और विद्यार्थियों ने प्रस्तुतियों से वातावरण को आध्यात्मिक रंग में रंग दिया। जन्माष्टमी के अवसर पर श्रीकृष्ण के जीवन पर आधारित भजन, नृत्य और रश्मि रथी की ओजस्वी पंक्तियों ने श्रोताओं को भावविभोर कर दिया। उनके बाल लीलाओं से

लेकर योगेश्वर कृष्ण तक की यात्रा का प्रस्तुतीकरण हृदय को आनंदित करने वाला रहा। श्रावणी पर्व का समापन वृक्षारोपण के साथ हुआ। इस अवसर पर प्राचार्य डॉ. राधा रमन सूरी ने कहा, "श्रावणी पर्व महान सौंस्कृतिक और आध्यात्मिक मूल्यों का प्रतीक है जो विद्यार्थियों में राष्ट्रप्रेम, कर्तव्यबोध और पर्यावरण चेतना जगाता है।

## देशभक्ति गीतों पर डांस से किया भावविभोर



बराड़ा। मटकी फोड प्रतियोगिता में भाग लेते हुए स्कूली बच्चे।

बराड़ा। सुखपाल सीनियर सैकेंडरी स्कूल उमाला में स्वतंत्रता दिवस और जन्माष्टमी का पर्व संयुक्त रूप से बड़े उत्साह और धूमधाम से मनाया गया। विद्यालय परिसर सुबह से ही तिरंगे की शान और भगवान श्रीकृष्ण की भक्ति में रंगा नजर आया। कार्यक्रम की शुरुआत ध्वजारोहण के साथ हुई, जिसके बाद विद्यार्थियों ने देशभक्ति गीतों और नृत्यों से सभी को भावविभोर कर दिया। कक्षा छठी के विद्यार्थियों ने नाटक के माध्यम से स्वतंत्रता संग्राम के वीरों के बलिदानों को याद दिलाया, लेकिन पूरे आयोजन का मुख्य आकर्षण जन्माष्टमी की झकझोर और सांस्कृतिक प्रस्तुतियां रहीं। विद्यालय के छोटे-छोटे विद्यार्थियों ने बाल कृष्ण की मनमोहक झलक प्रस्तुत कर सबका मन मोह लिया। रंग-बिरंगे परिधानों में सजे बच्चों ने भगवान श्रीकृष्ण के जीवन प्रसंगों को गीत, नृत्य और अभिनय के माध्यम से जीवंत कर दिया। "कन्हैया की बाल लीलाएं" और "रासलीला" पर आधारित नृत्य प्रस्तुतियों को दर्शकों ने खूब सराहा। कार्यक्रम में सबसे रोमांचक क्षण मटकी फोड प्रतियोगिता का रहा।

## प्रभु के जन्म एवं उनके जीवन की लीलाओं के भीतर छिपे आध्यात्मिक रहस्यों को उजागर किया

■ साध्वी मनीषा भारती ने किया श्रद्धालुओं को किया संबोधित

हरिभूमि न्यूज &gt;&gt;&gt; अंबाला

अंबाला शहर के मॉडल टाउन स्थित दिव्य ज्योति जाग्रति संस्थान द्वारा श्री कृष्ण जन्माष्टमी महोत्सव बड़े धूमधाम से मनाया गया। कार्यक्रम के दौरान संस्थान के संस्थापक एवं संचालक दिव्य गुरु श्री आशुतोष महाराज की शिष्या साध्वी सुश्री मनीषी भारती ने प्रभु के जन्म एवं उनके जीवन की लीलाओं के भीतर छिपे आध्यात्मिक रहस्यों को उजागर किया। जो केवल मात्र प्रभु की जीवन गाथा का वर्णन नहीं अपितु एक विश्वलेणात्मक



अंबाला। कार्यक्रम में नृत्य करती महिलाएं व बच्चे।

आध्यात्मिक अंतर दृष्टि से परिपूर्ण प्रभु के अवतरण व प्रकटय के दिव्य रहस्यों को परिलक्षित करता प्रसंग है। साध्वी ने बताया कि प्रभु का अवतरण धर्म के जिस संदेश को धारण किए हुए है वह हर युग काल व देश की सीमाओं से परे है। वर्तमान युग की समस्त समस्याओं का निवारण प्रस्तुत करता है। संसार में न न प्रकार के रोग, शोक, जन्म, मृत्यु

इत्यादि में पड़े काम, क्रोध, लोभ, मोह, अंहकार में अन्धे हो चुके मानव को समर्पण पर लाने के लिए प्रभु अवतीर्ण होते हैं। उपद्रव को शांत करने हेतु नित्यधाम से अनुरूपहों कार्य को संपादित करने हेतु जन्म लेते हैं। उन्होंने प्रभु के संबंध में बताते हुए कहा कि प्रभु श्री कृष्ण जग पालक व सृष्टि के नियामक तत्व हैं।



## शहीदों की बंदोलत मिली आजादी

हरिभूमि न्यूज &gt;&gt;&gt; पंचकूला

पंचकूला के सेक्टर 23 की रेंजिडेंट वेलफेयर एसोसिएशन व सीनियर सिटीजन एसोसिएशन द्वारा हर वर्ष की भांति इस बार भी स्वतंत्रता दिवस बड़ी धूमधाम से मनाया। इस अवसर पर मुख्य अतिथि के तौर पर डॉ. दिलबाग सिंह, पूर्व संयुक्त निदेशक शिक्षा विभाग हरियाणा एवं कॉलेजियम सदस्य जाट शिक्षण संस्थान रोहतक ने शिरकत की व ध्वजारोहण किया।

उन्होंने कहा कि आजादी हमें लाखों शहीदों के बलिदान के बदौलत मिली है अतः इसको हमें सहेज कर रखना चाहिए। इस कार्यक्रम में बच्चों एवं महिलाओं ने नाटक, कविताएं एवं देशभक्ति के गीत गाए। इस अवसर पर महिलाओं व पुरुषों के बीच रस्साकशी का मैच व महिला म्यूजिकल चेंबर गेम का भी आयोजन हुआ। कार्यक्रम के अंत में मुख्य अतिथि डॉ. दिलबाग सिंह अहलावत ने विजेताओं को इनाम वितरित किए।

## आई लव माई गीत पर छात्रों ने दी प्रसतुति

चुडियाला के राजकीय उच्च विद्यालय में उत्साह के साथ मनाया गया स्वतंत्रता दिवस

हरिभूमि न्यूज &gt;&gt;&gt; अंबाला

राजकीय उच्च विद्यालय चुडियाला में स्वतंत्रता दिवस हर्षोल्लास के साथ मनाया गया। इस दौरान स्कूल प्रबंधन समिति के सदस्यों के साथ स्कूल स्टाफ भी मौजूद रहा। समारोह के दौरान देश के रक्षकों को सलाम किया गया। कार्यक्रम के दौरान रिटायर्ड वारंट ऑफिसर 84 वर्षीय गुरनाम सिंह ने ध्वजारोहण किया। समारोह में तथा सभी मुख्यअतिथि, पूर्व सैनिकों, आषाढमान्य नागरिकों का मेरा भात महान के टैलर लगाकर सम्मानित किया गया। सबसे पहले स्कूली छात्रों ने स्वागत गीत गाया।



अंबाला। लोगों को सम्मानित करते मुख्याध्यापक अनिल कुमार व अन्य।

छात्रों ने आई लव माई इंडिया गीत पर शानदार प्रस्तुति देकर सभी को मंत्रमुग्ध कर दिया। तैरी मिट्टी में मिल जांव गीत पर गरिमा व मुस्कान ने शानदार डांस किया। दीपिका व सिमरन ग्रुप ने गिदा पर शानदार नृत्य कर जमकर वाहवाही लूटी। पूर्व सैनिकों ने अपने सपरणों द्वारा छात्रों में देशभक्ति की भावना पैदा करने का प्रयास किया। उन्हें देश सेवा के लिए प्रेरित किया। अंत में स्कूल के मुख्याध्यापक अनिल कुमार ने सभी

गणमान्य व्यक्तियों का धन्यवाद किया। छात्रों को देशसेवा के लिए प्रेरित कर उन्हें सेना में भर्ती के अवसरों की विस्तार से जानकारी दी गई। इस अवसर पर रमनदीप सिंह व प्रिया मलिक ने मंच संचालन किया। समारोह में चुडियाला के सरपंच धर्मेन्द्र सिंह, रिटायर्ड वारंट ऑफिसर गुरनाम सिंह, पूर्व सैनिक अनिल कुमार ने ब्रह्मकुमारीज द्वारा यहां पर जन्मश्रद्धा पर्व पर आयोजित कार्यक्रम किए जाने के लिए उनकी

हरिभूमि न्यूज &gt;&gt;&gt; अंबाला

जन्माष्टमी के पावन पर्व पर ब्रह्मकुमारीज द्वारा कंच घर में कार्यक्रम का आयोजन किया गया। कार्यक्रम में उपायुक्त अजय सिंह तोमर ने बतौर मुख्य अतिथि एवं कैथल से न्यायाधीश अनूपा मिश्र ने बतौर वशिष्ठ अतिथि शिरकत की। दीदी शिवानी ने मुख्य अतिथि व वशिष्ठ अतिथि का यहां पहुंचने पर उन्हें पुष्पगुच्छ देकर उनका अभिनंदन किया। उपायुक्त ने ब्रह्मकुमारीज द्वारा यहां पर जन्मश्रद्धा पर्व पर आयोजित कार्यक्रम किए जाने के लिए उनकी



अंबाला। कार्यक्रम में बच्चों के साथ मौजूद डीसी और शिवानी दीदी।

सराहना की। कहा कि पूरे देश में पूजनीय भगवान श्री कृष्ण का जन्म उत्सव बड़े उत्साह के साथ मनाया जाता है। भगवान श्री कृष्ण ने उस समय जन्म लिया जब समाज में बुराईयां थी और

विरोधाभास था। उन्होंने मानव के रूप में जन्म लिया और मानव बनकर महान व्यक्तित्व के साथ जिया जा सकता है उस बारे भी हम सभी को रास्ता दिखाया। भगवान श्री कृष्ण की लीलाएं अपरमपार है।

उन्हें कई नामों से जाना जाता है, जैसे नंद लाला, गोपाल, लड्डू गोपाल व इत्यादि। बाल रूप में उन्होंने अपने प्यार से बूज वासियों को बांधा, ब्रज में अपनी लीलाओं से खुशियां बांटी। इसके साथ-साथ महाभारत में भी उन्होंने अर्जुन को गीता का संदेश दिया। उन द्वारा दिए गए उपदेश हमारे लिए प्रेरणास्रोत हैं। श्रीमद्भगवद गीता में जीवन का सार है। कार्यक्रम में छोटे-छोटे बच्चों ने भगवान श्री कृष्ण की लीलाओं पर आधारित बेहतरीन प्रस्तुतियां पेश कीं। जिसकी उपायुक्त के साथ-साथ उपस्थित सभी ने प्रशंसा की। न्यायाधीश

अनूपा मिश्र ने भी उपस्थित सभी को जन्मश्रद्धा पर्व की बधाई दी और सभी के जीवन में खुशियां हो इसके लिए प्रभु से कामना की। उन्होंने कहा कि जन्माष्टमी का त्योहार पावन पर्व है और यहां पर हर वर्ष कार्यक्रम का आयोजन किया जाता है। देश सोने की चिड़िया का देश रहा है। उन्होंने भगवान श्री कृष्ण की विभिन्न लीलाओं के बारे में जानकारी देते हुए कहा कि हमें अभिमान रूपी मटकी को तोड़कर ज्ञान रूपी मक्खन प्राप्त करना है। इसके लिए हमेशा मुस्कुराहट अपने चेहरे पर रखनी है।